

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీశ్రీనివాసకవి కృతం

॥ శ్రీరామభద్రమంగళాశాసనం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీరామభద్రమంగళాశాసనం ॥

శరణాగతసంత్రాణనిపుణాయ మహాత్మనే |
అయోధ్యాజనభాగ్యాయ రామభద్రాయ మంగళం ॥ 1 ॥

కౌసల్యానంద కందాయ కల్యాణగుణసింధవే |
శరణ్యాయ వరేణ్యాయ రామభద్రాయ మంగళం ॥ 2 ॥

కౌశికాఖ్య మహాయోగి సందేశసఫలీకృతౌ |
కృతినే నతితుష్టాయ రామభద్రాయ మంగళం ॥ 3 ॥

వైదేహీవదనాంభోజ లోలంబాయితచేతనే |
భద్రాణామపి భద్రాయ రామభద్రాయ మంగళం ॥ 4 ॥

గౌతమాశ్రమ సాఫల్య నిదానపదపాంసవే |
దాశకీశాదిమిత్రాయ రామభద్రాయ మంగళం ॥ 5 ॥

మహాపాతకనిర్ముక్త హేతుసేతువిధాయినే |
శిక్షితాశరజాలాయ రామభద్రాయ మంగళం ॥ 6 ॥

విభీషణ పరిత్రాణ సంహృష్టమనసేఽనిశం |
ప్రాప్తసీతాయ రామాయ రామభద్రాయ మంగళం ॥ 7 ॥

ప్రాప్తరాజ్యాయ రామాయ భరతాభీష్ట దాయినే |
సర్వబంధు సమేతాయ రామభద్రాయ మంగళం ॥ 8 ॥

శ్రీనివాస కవీంద్రోక్తం సీతావల్లభ మంగళం |
యే పఠంతి మహాత్మానస్తేషాం భూయాత్తు మంగళం ॥ 9 ॥

॥ ఇతి శ్రీరామభద్రమంగళాశాసనం సమాప్తం ॥